

प्रतिनियुक्ती संस्थांकडे कार्यरत असणा-या
भा.प्र.से. अधिका-यांच्या प्रतिनियुक्ती
कालावधीकरीता निवृत्तीवेतन आणि रजावेतन
अंशदानांचा भरणा करण्याबाबत.

महाराष्ट्र शासन

सामान्य प्रशासन विभाग

शासन परिपत्रक क्र. भाप्रसे-१००३/प्र.क्र.१८५/२००३/९-अ,

मंत्रालय, मुंबई-४०० ०३२.

दिनांक : २७ नोव्हेंबर, २००३.

- वाचा : १) शासन परिपत्रक क्रमांक : संकीर्ण-१०९०/प्र.क्र.११/९०/९-अ, दिनांक २२ ऑगस्ट, १९९०.
२) शासन परिपत्रक क्रमांक : संकीर्ण-१३९८/प्र.क्र.१७/९८/९-अ, दिनांक ८ एप्रिल, १९९८.

शासन परिपत्रक

प्रतिनियुक्ती संस्थांकडे विविध उच्च पदावर प्रतिनियुक्तीने कार्यरत असणा-या भारतीय प्रशासन सेवेतील अधिका-यांच्या प्रतिनियुक्ती संस्थांमधील प्रतिनियुक्ती कालावधीकरीता शासनाकडे भरणा करावयाच्या निवृत्तीवेतन अंशदान आणि रजावेतन अंशदानाच्या भरण्याबाबतच्या सूचना तसेच अंशदानांचे दर उपरोक्त संदर्भित शासन परिपत्रकान्वये कळविण्यात आले आहेत.

२. उपरोक्त प्रमाणे अंशदानांचा भरणा करण्याबाबत भा.प्र.से. रजा नियमांमध्ये तसेच भा.प्र.से. (मृत्यू-नि-सेवानिवृत्ती लाभ) नियमांमध्ये सुध्दा तरतूदी करण्यात आल्या आहेत.

३. त्याचप्रमाणे भारतीय प्रशासन सेवा अधिका-यांची प्रतिनियुक्तीने, प्रतिनियुक्ती संस्थेमध्ये नियुक्ती करण्यात आल्यानंतर त्यांच्या सेवेच्या ज्या अटी व शर्ती निश्चित केल्या जातात त्यामध्येही उपरोक्त प्रमाणे निवृत्तीवेतन आणि रजावेतन अंशदानाचा भरणा शासनाकडे विहित कालमर्यादेतच करावा अन्यथा संबंधित प्रतिनियुक्ती संस्थेकडून अंशदानाची रक्कम दंडणीय व्याजासह वसूल करण्यात येईल अशी अट स्पष्टपणे नमूद करण्यात आलेली असते.

४. उपरोक्त प्रमाणे स्पष्ट सूचना / आदेश देण्यात आल्यानंतरही काही अपवादात्मक प्रतिनियुक्ती संस्था वगळता ब-याचशा प्रतिनियुक्ती संस्थांकडून निवृत्तीवेतन आणि रजावेतन अंशदानांचा भरणा शासनाकडे विहित कालावधीत तर करण्यात येत नाही या शिवाय या विभागाकडून संबंधित अधिका-यांचे निवृत्तीवेतन प्रकरण तयार करताना उपरोक्त प्रमाणे अंशदानांचा भरणा शासनाकडे करण्याबाबत वारंवार कळविण्यात आल्यानंतरही प्रतिनियुक्ती संस्थांकडून विलंब केला जातो. परिणामी संबंधित अधिकारी नियत वयोमानानुसार ज्यावेळी सेवानिवृत्त होतो त्यावेळी त्यांचे निवृत्तीवेतन प्रकरण तयार करण्याकरीता ज्या नादेय प्रमाणपत्राची आवश्यकता असते ते या विभागाकडून देता येत नाही यामुळे अधिका-यांचे निवृत्तीवेतन प्रकरण अंतीम मंजूरीसाठी महालेखापाल कार्यालयाकडे पाठविता येत नाही. प्रतिनियुक्ती


संस्थांकडून भारतीय प्रशासन सेवा संवर्गातील अधिकारी त्यांच्या सेवा कालावधीत ज्या-ज्या वेळी प्रतिनियुक्तीने प्रतिनियुक्ती संस्थांमध्ये कार्यरत होते. ते अधिकारी सेवानिवृत्त झाल्यानंतर सुद्धा त्यांच्या प्रतिनियुक्ती कालावधीच्या अंशदानांचा भरणा प्रतिनियुक्ती संस्थांनी शासनाकडे केला नसल्यामुळे त्यांच्या सेवानिवृत्ती वेतनादी लाभांची प्रकरणे अंतीम मंजूरीसाठी महालेखापाल कार्यालयाकडे पाठविता आली नाहीत. सेवानिवृत्ती वेतन विहीत कालावधीतच मंजूर होणे हा प्रत्येक अधिका-याचा मूलभूत हक्क असून ते सेवानिवृत्तीच्या दिनांकानंतरही ब-याच कालावधीकरीता अतिमतः मंजूर न होणे ही अतिशय गंभीर बाब आहे. नजिकच्याच भूतकाळात अशाच काही प्रकरणामध्ये काही अतिवरिष्ठ अधिका-यांना त्यांच्या सेवानिवृत्तीच्या दिनांकानंतरही त्यांची सेवानिवृत्ती वेतनाची प्रकरणे उपरोक्त नमूद कारणास्तव महालेखापाल कार्यालयाकडे पाठविता न आल्यामुळे मुख्य सचिवांनी अत्यंत तीव्र शब्दामध्ये त्यांची नाराजी व्यक्त करून अशा प्रकारांची पुनरावृत्ती टाळण्याचे आदेश दिले आहेत.

५. तेव्हा अशा प्रकारांची पुनरावृत्ती टाळण्याकरीता सर्व प्रतिनियुक्ती संस्थांना असे कळविण्यात येते की, त्यांनी त्यांच्या प्रतिनियुक्ती संस्थेमध्ये प्रतिनियुक्तीने कार्यरत असणा-या भारतीय प्रशासन सेवा अधिका-यांचे प्रतिनियुक्ती कालावधीचे निवृत्तीवेतन आणि रजावेतन अंशदानाचा भरणा करताना दोन स्वतंत्र धनादेश सहायक संचालक (लेखा) साप्रवि का.९-अ मंत्रालय, मुंबई यांच्या नावे कोणत्याही परिस्थितीत वित्तीय वर्ष संपल्यानंतर लगतच्या १५ दिवसांच्या आत आणि संबंधित अधिका-यांची इतरत्र बदली झाल्यास बदली झाल्याच्या दिनांकापासून १५ दिवसांच्या आत शासनाकडे करावा. अन्यथा यापुढे सदर रक्कम ही दंडणीय व्याजासह वसूल करण्यात येईल आणि सदर दंडणीय व्याजाची रक्कम ही या प्रकरणी विलंब करणा-या अधिकारी / कर्मचारी यांच्याकडूनच वसूल करण्यात येईल.

६. तसेच अंशदानांचा भरणा आपल्या कार्यालयाकडून परस्पर कोषागारामध्ये करण्यात आल्यास त्याबाबतच्या चलनांच्या प्रती या विभागाकडे पाठविण्यात याव्यात.

७. सर्व प्रतिनियुक्ती संस्थांकडे प्रतिनियुक्तीवर असलेल्या भाप्रसे अधिका-यांना विनंती करण्यात येते की, त्यांनी त्यांच्या या प्रतिनियुक्ती संस्थेकडील प्रतिनियुक्ती कालावधीकरीता निवृत्तीवेतन आणि रजावेतन अंशदानाचा भरणा शासनाकडे विहीत कालावधीतच करण्यात येतो किंवा कसे याकडे व्यक्तीशः लक्ष देऊन सदर अंशदानांच्या रकमांचा भरणा विहीत कालावधीतच करण्याबाबत कृपया दक्षता घ्यावी.

महाराष्ट्राचे राज्यपाल यांच्या आदेशानुसार व नावाने.


(विकास खारगे)

उप सचिव, महाराष्ट्र शासन.

प्रति,

- १) मा. राज्यपालांचे सचिव
- २) मा. मुख्यमंत्री यांचे सचिव
- ३) अधिदान व लेखाधिकारी, मुंबई
- ४) महालेखापाल (लेखा व अनुज्ञेयता), महाराष्ट्र-१, मुंबई
- ५) महालेखापाल (लेखा परीक्षा), महाराष्ट्र-१, मुंबई

- ६) महालेखापाल (लेखा व अनुज्ञेयता), महाराष्ट्र-२, नागपूर
- ७) महालेखापाल (लेखा परीक्षा), महाराष्ट्र-२, नागपूर
- ८) निवासी लेखा परीक्षा अधिकारी, मुंबई
- ९) सर्व जिल्हा कोषागार अधिकारी
- १०) सर्व मंत्रालयीन विभाग,

त्यांना विनंती करण्यात येते की, उपरोक्त परिपत्रकातील सुचना
त्यांनी त्यांच्या विभागाच्या अधिपत्याखालील महामंडळे, सार्वजनिक
उपक्रम यांच्या निर्देशनास आणाव्यात.

- ११) सर्व विभागीय आयुक्त
- १२) सर्व जिल्हाधिकारी
- १३) सर्व जिल्हापरिषदांचे मुख्य कार्यकारी अधिकारी
- १४) सर्व विभाग प्रमुख
- १५) महाराष्ट्र शासनाच्या अधिपत्याखालील सर्व सरकारी उपक्रम.
- १६) सर्व महानगरपालिका
- १७) महाराष्ट्र राज्याच्या भाप्रसे संवर्गावर असलेले सर्व भाप्रसे अधिकारी
- १८) अवसंधि, साप्रवि ९,१०,१२-अ, २१ व २६
- १९) निवड नस्ती.

* * * * *